
NaCl duzunun artan qatılıqlarının (150, 300 mM) dəndolma fazasında 
Triticum aestivum L. (Qiymətli-2/17, Nurlu-99, Əzəmətli-95) və Triticum 
durum Desf. (qQaraqılçıq-2, Bərəkətli-05) buğda genotiplərinin bəzi 
morfofiziolofi göstəricilərinə (kök və gövdənin yaş və quru çəkiləri, yarpaqların 
nisbi su tutumu, yarpaqlarda ümumi azotun, K” və Na" ionlarının miqdarı) 
təsiri tədqiq olunmuşdur. Aşkar olunmuşdur ki, duz stresi nəticəsində bütün 
genotiplərdə kök və gövdələrin yaş və quru çəkiləri, yarpaqlarda ümumi 
azotun və K”-un miqdarı azalır, Na”-un miqdarı isə artır. Alınan nəticələrə 
əsasən, Bərəkətli-95 və Əzəmətli-95 genotiplərinin duza daha çox davamlılıq 
göstərməsi müəyyən edilmişdir. 


Açar sözlər: NaCl, morfofizioloji göstəricilər, duzadavamlılıq, Triticum aestivum L., 


Triticum durum Desf. 


GİRİŞ 


Torpaq şoranlığı bitkilərdə fiziolofi 
proseslərə təsir edən mühitin ekstermal 
amillərindən biridir. Torpaq məhlulunda 
duzların miqdarı artıq olduqda osmotik 
stres yaranır ki, bunun sayəsində 
torpaqda su potensialı aşağı düşür, 
nəticədə bitki torpaqdan kifayət qədər su 
uda bilmir. Duzların osmotik və ion 
təsirləri nəticəsində bitkinin vegetativ 
orqanlarının böyüməsi və inkişafı ləngiyir, 
eyni zamanda fotosintez və 
transpirasiyanın intensivliyi azalır və 
bitkinin məhsuldarlığı aşağı düşür (Koca 
et al., 2007, Munns, 2002). Duz və ya 
quraqlıq stresləri zamanı bitkinin 
böyüməsinin ləngiməsi bitki-su 
münasibətinin dəyişilməsi ilə sıx bağlıdır 
(Dichio et al., 2002). Müəyyən edilmişdir 
ki, bitkilərin duzadavamlılığı Na” 
ionlarına nisbətən K* ionlarının selektiv 
şəkildə udulması ilə sıx əlaqəlidir 
(VVenxue et al., 2003). Bitki hüceyrələrinin 
normal fəaliyyəti üçün hüceyrə daxilində 
K “/Na?” nisbətinin yüksək səviyyədə 
saxlanılması vacib şərtlərdəndir (Zhu, 
2003). Duz stresinin təsiri altında inkişaf 
edən bitkilər K* və Na” ötürücülərinin və 
H* nasoslarinin ekspressiyasin1 
tənzimləməklə, sitoplazmada K * ionunu 
yüksək, Na” ionunu isə aşağı qatılıqda 


saxlayırlar. Bununla əlaqədar olaraq, K*/ 
Na” seçiciliyi bir çox bitki növlərinin, o 
cümlədən, buğdanın duzadavamlılığında 
iştirak edən əsas fizioloji mexanizmlərdən 
biri hesab edilir (Gorham, 1990). 

Bütün bunları nəzərə alaraq, təqdim 
olunan işdə duz stresinin buğdanın bəzi 
morfofizioloji göstəricilərinə təsiri 
öyrənilmişdir. 


MATERTAL VƏ METODLAR 


. Tədqiqat obyekti kimi, ET Əkinçilik 
İnstitutunun Gen Bankından götürülmüş 
3 yumşaq (Qiymətli-2/17, Nurlu-99, 
Əzəmətli-95) və 2 bərk (Qaraqil¢iq-2, 
Bərəkətli-95) yerli buğda 
genotiplərindən istifadə olunmuşdur. 
Bitkilər süni iqlim kamerasında işığın 
intensivliyi 10000 luks, temperatur - 15- 
20° C, havanın nisbi rütubəti - 70-80%- 
də yetişdirilmişdir. Toxumlar 1kq torpaq 
tutumuna malik plastik qablarda (h=13 
sm, d=14 sm) nəzarət və təcrübə 


variantlarında əkilmişdir. Bitkilər 3 
yarpaq mərhələsinə qədər normal 
suvarılmış, 3 yarpaq mərhələsindən 


sonra isə bitkilərin bir hissəsinə 150 və 

300 mM NaCl məhlulu əlavə etməklə 

süni torpaq şoranlığı yaradılmışdır. 
Yarpaqlarda nisbi su tutumu (NST) 

qravimetrik metodla (Tambussi et al., 
2005), ümumi azotun miqdarı Keldal 
metodu (Şəfibəyov, 1963), Na” və K* 


ionlarının miqdarı isə alovlu 
fleymfotometrik metodlu ilə alov 
fotometrində (model PFP7, Ingiltərə) 
təyin olunmuşdur. 
NƏTICƏLƏR və ONLARIN 
MUZAKIROSI 

Ədəbiyyat məlumatlarına əsasən, 


duz stresi və böyümə parametrləri 
(cücərmə dərəcəsi, kök və gövdənin yaş 
və quru çəkiləri, gövdə və köklərin 
uzunluğu) arasında mənfi korelyasiya 
mövcuddur (VVang et al., 2009). Duz 
stresi bütün taxıl bitkilərində, o 
cümlədən, buğdada kök və gövdələrin 
quru və yaş çəkilərini əhəmiyyətli 
dərəcədə azaldır (Sen, 2011, Marvi et 
al., 2011). Bizim təcrübələrdən alınan 
nəticələr də bu məlumatlarla 
uzlaşmışdır. Tədqiqat işində NaCl-un 
150 və 300 mM qatlıllıqlarının böyümə 
parametrləri hesab edilən kök və 
gövdələrin yaş və quru çəkilərinə olan 
təsiri öyrənilmişdir. Şəkil 1-dən 
göründüyü kimi, duzun təsiri nəticəsində 
gövdənin yaş və quru çəkilərində 
nəzərəçarpacaq dərəcədə azalmalar 
müşahidə olunmuşdur. NaCl-un 150 mM 
qatılığında inkişaf edən bitkilərdə 
gövdənin yaş çəkisində azalma ən çox 
Qiymətli-2/17 genotipində, ən az isə 
Bərəkətli-95 və Nurlu-99 genotiplərində 
müşahidə edilmişdir. Duzun artan 
qatılığı gövdənin yaş çəkisinə daha çox 
təsir etmişdir. Bu zaman Qiymətli-2/17 
genotipində azalma - 5796, Əzəmətli-95 
və Bərəkətli-95 genotiplərində - 3806, 
Qaraqılçıq-2 genotipində - 48%, Nurlu- 
99 genotipində 54% təşkil etmişdir. 
Göründüyü kimi, NaCl-un 300 mM 


qatılığında Nurlu-99 genotipinin 
gövdəsinin yaş çəkisi əvvəlki duz 
qatılığından fərqli olaraq, kəskin 

azalmışdır. Əzəmətli-95 və Bərəkətli-95 
genotiplərində isə gövdənin yaş çəkisi 
duzun təsirindən nisbətən az azalmışdır 
(Şəkil 1A). 

Gövdənin quru çəkisi NaCl-un 150 
mM qatılığında daha çox Qiymətli-2/17 
genotipində (5796), nisbətən az 
Bərəkətli-95 genotipində (22 %) 
azalmışdır. NaCl-un 300 mM qatılığında 
gövdənin quru çəkisi kəskin azalmış, 
Nurlu-99 genotipində 7596 Bərəkətli-95 
genotipində isə 3196 azalma müşahidə 


edilmişdir (Şəkil 1B). Duz stresi 
şəraitində gövdənin quru biokütləsinin 
aşağı düşməsini alimlər qida 
maddələrinin qıtlığı, bitkiyə suyun 


daxilolma sürətinin azalması və ya COz 
qazının azalması nəticəsində fotosintezin 
sürətinin aşağı düşməsi ilə izah edirlər. 
Chabarzadeh və əməkdaşlarına (2004) 
görə, gövdənin quru biokütləsinin 
azalması hüceyrədə turqorun azalması 
və ya duzların təsiri ilə induksiya edilmiş 
hüceyrə divarının strukturunun 
dəyişilməsi ilə bağlıdır. 

Analoji qanunauyğunluq köklərin 
biokütləsində də müşahidə olunmuşdur. 
Təcrübələr zamanı köklərin yaş və quru 


çəkiləri NaCl-un hər iki qatılığında 
nəzarət variantı ilə müqayisədə 
nəzərəçarpacaq dərəcədə azalmışdır 


(Şəkil 2). NaCl-un 150 mM qatılığında 
azalma daha çox Qiymətli-2/17, nisbətən 


az isə Nurlu-99 və bBərəkətli-95 
genotiplərində müşahidə olunmuşdur. 
Duzun yüksək qatılığı köklərin 


biokütləsinə gövdələrdən fərqli olaraq, 
daha az təsir göstərmişdir. NaCl-un 300 
mM qatılığında gövdələrin biokütləsində 
baş verən kəskin azalmadan fərqli 
olaraq, köklərdə bu dəyişiklik çox 
olmamışdır. Aldığımız nəticələr 
ədəbiyyat məlumatları ilə üst-üstə düşür. 
Müasir ədəbiyyat məlumatlarına əsasən, 
duz stresinin buğda bitkisinin gövdəsinə 
toksiki təsiri köklərdən fərqli olaraq, 
daha güclüdür (Wu et al., 2000, 
TepneHnkKası H ap., 2011). 

Bərəkətli-95 


Şəkil 1. NaCl duzu stresinin gövdənin yaş və quru çəkisinə 


təsiri. 


A - gövdənin yaş çəkisi, B - gövdənin quru çəkisi. 


z 
5 
x 
o 
© 
u 
© 
> 
= 
<= 
m 
~ 
:0 
x 


E nəzarət 


m 150mM NaCl 


m 300 mM NaCl 


55 


NaCl Duzu Stresinin Buğda Genotiplərinin 


Köklərin quru çəkisi, (q) 


E nəzarət 
E 150 mM NaCl 
m 300 mM NaCl 


Şəkil 2. NaCl duzu stresinin köklərin yaş və quru çəkisinə 


təsiri. 


A - köklərin yaş çəkisi, B - köklərin quru çəkisi 


Bitkilərin davamlılığı eyni zamanda, 
onun aşağı su potensialına malik 
ərazilərdə böyümə qabiliyyəti ilə də 
müəyyən olunur. Yüksək NST bitkinin su 
statusunu müəyyən edən mühüm 
göstəricilərdən olub, onların stresə 
davamlılığını göstərən mexanizmlərindən 
biri hesab olunur (Sinclair and Ludlow, 
1985). Bunu nəzərə alaraq, NaCl-un 
müxtəlif qatılıqlarının tədqiq etdiyimiz 
buğda genotiplərinin NST-yə olan təsiri 
də öyrənilmişdir. Tədqiqatın nəticələri 
göstərmişdir ki, bütün genotiplərdə 
təcrübə variantlarında NST-nin %-lo 
miqdarı nəzarət variantı ilə müqayisədə 
aşağı olmuşdur. 

Şəkil 3-dən göründüyü kimi, duzun 
150 mM qatılığında Bərəkətli-95 
genotipi ən yüksək (85%), Qiymətli-2/17 
genotipi isə aşağı (74.6%) nisbi su 
tutumuna malik olmuşlar. NaCl-un 300 
mM qatılığında iso genotiplərin 
yarpaqlarında NST-nin miqdarı əvvəlki 
qatılıqla müqayisədə daha aşağı olmuş 
və bu göstərici Qiymətli-2/17 
genotipində - 69%, Nurlu-99-da - 73%, 
Əzəmətli-95 genotipində isə 7596 təşkil 
etmişdir. Duzun 300 mM qatılığında 
Bərəkətli-95 (7896) genotipi ən yüksək, 
Qaraqılçıq-2 genotipi isə aşağı (66%) 
nisbi su tutumuna malik olmuşdur. 
Ədəbiyyat mənbələrində də analoji 
məlumatlar vardır (Aldesuquy, Ibrahim, 

2001, Akbari ghogdi et al., 2012). Duz 
stresinin təsiri ilə yarpaqların NST-nin 
azalması turqorun azalması hesabına 
olur ki, bunun da sayəsində bitki su 
qıtlığından əziyyət çəkir (Munns, 2002). 

Bir çox fizioloji və morfoloji proseslər 
(yarpaq səthinin böyüməsi, ağızcıqların 
açılması, fotosintez) yarpağın turqor 
potensialından birbaşa asılıdır (Jones, 
Turner, 1978). Duz və ya quraqlıq 
streslərinin təsirindən yarpağın turqor 
potensialı aşağı düşdüyündən hüceyrənin 
böyüməsi ləngiyir (Munns et al., 2000, 
Akbari et al, 2012). Garg və Singla (2009) 
duz şəraitində NST-nin azalmasını kök 
sisteminin zədələnməsi nəticəsində 
bitkinin suyu daha effektiv şəkildə uda 
bilməməsi ilə izah edirlər. Aparılan 
tədqiqatlar nəticəsində məlum olmuşdur 
ki, stres zamanı duzadavamlı buğda 
genotiplərində NST həssas genotiplərlə 
müqayisədə daha yüksək olur (Sairam, 
2002, Neotondo et al., 2004). Bizim 
aldığımız nəticələr də bu fikirlərlə 
uyğunluq təşkil edir. Belə ki, duzun təsiri 
nəticəsində buğda bitkisinin 
yarpaqlarında NST azalmış va 
morfofizioloji əlamətlərə görə davamlılıq 
göstərən Bərəkətli-95 və Əzəmətli-95 
genotiplərində digər genotiplərlə 
müqayisədə daha yüksək olmuşdur. 
Qaraqılçıq-2 genotipi isə duza daha çox 
həssaslıq göstərmişdir. 

Nisbi su tutumu, ( 96-ə) 

E nəzarət 
m 150 mM NaCl 
m 300 mM NaCl 


Şəkil 3. NaCl duzu stresinin yarpaqların nisbi su tutumuna təsiri. 


Duz stresi buğda genotiplərinin 
yarpaqlarında azotun miqdarının 
azalmasına səbəb olur (Ragab et al., 
2008, Reda et al, 2009). Bizim 
tədqiqatlarda da yarpaqlarda olan 
ümumi azotun miqdarı duzun hər iki 


qatılığında (150 mM və 300 mM) 
azalmışdır (Cədvəl 1.). NaCl-un 150 mM 
qatılığında ümumi azotun miqdarı 
Qiymətli 2/17 və Nurlu-99 


genotiplərində - 3396, Qaraqılçıq-2-də - 
3996, Əzəmətli-95-də - 29%, Bərəkətli- 
95-də - 26% azalmışdır. Duzun 
qatılığının artması yarpaqlarda ümumi 
azotun miqdarına daha çox təsir 
göstərmişdir. Azalma Qiymətli 2/17 
genotipində - 44%, Nurlu-99-da - 48%, 
Əzəmətli-95-də - 3496, Bərəkətli-95-də 
isə 38% təşkil etmişdir. Qaraqılçıq-2 
genotipində daha çox azalma müşahidə 
olunmuşdur (50 96). 

Duzla bağlı olan tədqiqat işlərində 
əsas diqqət osmotənzimlənmədə iştirak 
edən daşınma sisteminə yönəlmişdir 
(Yasar et al., 2006). Ümumi daşınma 
sistemində Na: və K” bir-biri ilə 
rəqabətə girir (Munns et al., 2002). 
Həmçinin göstərilmişdir ki, bəzi taxıl 
bitkilərinin duza həssaslığı Na? və Cl 
ionlarını transpirasiya axını vasitəsilə 
kənar edə bilməməsi ilə bağlıdır 
(Gorham et al 1990). Məlumdur ki, Na” 
zəhərli elementdir və onun yüksək 
qatılığı bitkilərdə müxtəlif metabolik 
proseslərin pozulmasına gətirib çıxarır 
(Akram et al, 2007). Zəhərli ionların 
daxil olmasını məhdudlaşdıran və ya 


hüceyrədə ionları lazımi miqdarda 
saxlamaq qabiliyyətinə malik olan 
bitkilər duza yüksək davamlılıq 


göstərirlər, başqa sözlə, yarpaqlarında 
az miqdarda Na” ionlarını toplayan 
genotiplər duza davamlı genotiplər 
hesab edilir (Khan et al., 1990, Akhram 
et al., 2007). Tədqiq etdiyimiz bütün 
genotiplərin yarpaqlarında Na*- 
ionlarının miqdarı duzun qatılığından 
asılı olaraq artmışdır. NaCl-un 150 mM 
qatılığında Na* ən az miqdarı Qiymətli- 
2/17 genotipində (2,34 mg/q), ən yüksək 
miqdarı isə Qaraqılçıq-2 genotipində 
(2,9 mq/q) müşahidə edilmişdir. NaCl-un 
artan qatılığında isə Na” ən az miqdarı 
yumşaq buğda genotiplərində müşahidə 
edilmişdir. Duzun 300 mM qatılığında da 
Qaraqılçıq-2 genotipində Na” miqdarı 
digər genotiplərlə müqayisədə daha 
yüksək olmuşdur (3,17 mq/q). 

Yuxarıda da göstərildiyi kimi, K” 
ionları osmotik tənzimləmədə Na*-la 
rəqabətdə olduğu üçün duzadavamlılıq 
K” ionlarının miqdarı ilə də əlaqəlidir 
(Sarwar, Ashraf, 2003). K* ionlarının 
udulmasinin tənzimlənməsi, Nat 
ionlarının hüceyrə daxilinə qəbulunun 
qarşısının alınması və Na" xaric edilməsi 
hesabına sitoplazmada K*/Na* nisbəti 
arzu olunan miqdarda saxalanıllır. 
K*/Na* nisbəti tədqiqatçılar tərəfindən 
bitkilərin duza davamlılığını xarakterizə 
edən əsas göstərici hesab edilir. Bunları 
nəzərə alaraq, biz də öz işimizdə duzun 
təsirindən asılı olaraq bitkilərin 
yarpaqlarında K* ionlarının miqdarını və 

K*/Na* nisbətini təyin etmişik. 
Genotiplərin yarpaqlarında K* ionlarının 
miqdarı duzun qatılığından asılı olaraq 
azalmışdır. NaCl-un 150 mM qatılığında 
genotiplər arasında K” ən yüksək 
miqdarı Nurlu-99 genotipində (13,8 
mq/q) qeydə alınmışdır. Digər genotiplər 
arasında nəzərəçarpacaq dərəcədə fərq 
müşahidə olunmamışdır. K” miqdarı 
Qiymətli-2/17 genotipində 11,8 mqi/q, 


NaCl Duzu Stresinin Buğda Genotiplərinin 


Əzəmətli-95-də 11,6 mq/q, Qaraqılçıq-2 
və Bərəkətli-95 genotiplərində isə 12 
mq/q təşkil etmişdir. NaCl-un yüksək 
qatılığı kaliumun miqdarına daha çox 
təsir göstərmişdir. NaCl-un 300 mM 
qatılığında kaliumun ən yüksək miqdarı 
Bərəkətli-95 genotipində (10,5 mg/g), ən 
az miqdarı isə Qaraqılçıq-2 genotipində 
(9,0 mq/q) müşahidə edilmişdir. 


Cədvəl 1. NaCl duzu stresinin yarpaqlarda azot, K* və Na" ionlarının miqdarına təsiri 


Quru çəki NaCl Qiymətli- Nurlu-09 Əzəmətli-95 Qaraqılçıq-2 Bərəkətli-95 

(mq/q) 2/17 

0 15,8 15,9 15,19 15,4 16,1 

Azot 150 10,5 10,6 10,7 9,4 11,8 

300 9,0 8,3 10,4 7,6 10,0 

0 20,1 20,4 20,8 19,3 21,0 

Kt 150 16,4 15,3 18,1 14,7 17,2 

300 13,8 12,2 15,1 11,8 15,8 

0 1,16 1,16 1,12 1,18 1,16 

Na* 150 2,73 2,4 2,88 2,98 2,6 

300 5,5 ; 5,3 6,5 5,0 

0 17,3 17,5 18,5 16,3 18,1 

K*/Na* 150 6,0 6,25 6,28 4,9 6,6 

300 2,5 2,14 2,8 1,68 3,16 


K*/Na* nisbətininin yüksək qiyməti 
duzun 150 mM qatılığında Nurlu-99 və 


Qiymətli-2/17 genotiplərində (5,1-5), 
aşağı qiyməti isə Qaraqılçıq-2 
genotipində (4,84) müşahidə 


olunmuşdur. Duzun 300 mM qatılığında 
K */Na* nisbətininin yüksək qiyməti 
Bərəkətli-95 genotipində (3,5), aşağı 
qiyməti NaCl-un 150 mM qatılığında 
olduğu kimi, Qaraqılçıq-2 genotipində 
(2,83) müşahidə edilmişdir. Göründüyü 
kimi, NaCl-un 150 mM qatılığında 
yumşaq buğda genotiplərində K*/Na* 
nisbəti yüksək olmuşdur. Duzun artan 
qatılığında isə bu göstəricinin qiyməti 
aşağı düşmüşdür. Bərəkətli-95 
genotipində NaCl-un 300 mM qatılığında 
da K*/Nat nisbəti digər genotiplərlə 
müqayisədə daha yüksək, Qaraqılçıq-2 
genotipində isə NaCl-un hər iki 
qatılığında aşağı olmuşdur. 

Beləliklə, morfofizioloji göstəricilərə 
görə, Əzəmətli-95 və Bərəkətli-95 digər 
genotiplərlə müqayisədə daha çox 
duzadavamlılıq göstərmiş, Qaraqılçıq-2 
genotipi isə əksinə olaraq, duza daha 
çox həssas olmuşdur. 

NaCl Duzu Stresinin Buğda Genotiplerinin 


HncrTHTyT ÖoraHuKu HAHA 


HayueHO B/ITHSHH€ TIOBBILIEHHS KOHHEHTpaHuH NaCl (150 u 300 MM ) Ha HEKOTOPBLI€ 
Mopdodu3vonoruyeckue ToKa3aTenH. Triticum aestivum L. (Qiymətli-2/17, Nurlu-99, 
Əzəmətli-95) u Triticum durum L. (Qaraqılçıq-2, Bərəkətli-95) .(Maccbi CbipOTO H 
CYXOTO BEHIECTBa CTE€ÖTIS H KOPHA, OTHOCHTETBHO€ COH€pöKaHH€ BOJI B THCTBSİX, 
oőmee conepxxaHHMe a30Ta, MoHOB K*, Na? B HHCTbBSX) B HnepHOH HanHBa 3epHa. 
OöHapy?KeHO, YTO COTEBOİ CTpecc CITOCOĞCTByET CHH2SKEHHTO MaCCBİ CBIpOTO M CyXOTO 
BELI€CTBa CT€ÖT€EH H KODHEİT, yMEHBIHEHHIİO OĞIMETO COH€p3KaHHSs a3oTa, HOHOB K* y 
BCEX TEHOTHHOB, B TO Ke BpeMA YBETHHE€HHİO COH€p3xaHHs HOHOB Na”. CorracHO 
T1O?1y HEHHBIM pe3yıubTaTaM, TEHOTHIBI HHeHHHB BapakKaTın-95 H AsaMaTın-95 
ABJIAIOTCA ÖOT€€ COJIETOJIEpaHTH IMH TEHOTHTƏMH. 


KUrroueBbre c/roBa: NaCl, sopdobodnsnororHuecKHe rroKa3aT€/iH, COJICYCTOHYHBOCTE, 
Triticum aestivum L., Triticum durum Desf. 


Effect of Salt (NaCl) Stress On Some Morphophysiological Signs Of 
VVheat Genotypes 


U.F.Ibrahimova 
Institute of Botany, ANAS 


The effect of increasing concentrations of NaCl (150 and 300 mM) on some 
morphophysiological signs (fresh and dry weight of shoots and roots, relative water 
content of leaves, total nitrogen, K* and Na" ) of Triticum aestivum (Giymatli-/1 7, 
Nurlu-99, Azamatli-95i) and Triticum durum L. (Garagylchyg-2, Barakatli-95) was 
studied during grain filling. It was found that salinity results in the decrease in fresh 
and dry weight of roots and shoots, total nitrogen, content of K* ions in all genotypes 
and at the same time the increase in the content of Na* ions. The obtained results 
showed that Barakatli-95 and Azamatli-95 genotypes are more salt-tolerant. 


Key words: NaCl, morphophysiological signs, salt-tolerance, Triticum aestivum L., 
Triticum durum Desf. 

